

پاکستان میں قلمی نسخوں کے ذخائر (ہملوپور اور اس کے مضافات)

ڈاکٹر عبدالرشید رحمت ☆

اللہ جل مجہد نے حضرت انسان کی تخلیق کے بعد اسے تعلیم سے نواز کر بیان کرنا سکھایا "خلق الانسان علمه الیّان" (۳۵۵) یہ بیان اگر محفوظ نہ ہو سکے تو اس کے ضائع ہونے کا خطرہ رہتا ہے۔ اس لئے قرآن کریم میں اشاراتی طور پر کتبت و آله کتبت کی طرف اشارہ ملتا ہے۔ "الذی علم بالقلم" کہ جس نے انسان کو قلم کے ذریعہ سے تعلیم دی۔ قلم چونکہ Depository آله ہے اس لئے سورۃ القلم میں قلم اور قلم سے لکھی گئی تحریر کی قسم کھائی گئی "ن والقلم وما یسطرون" (۴۱۸)

تہذیب و تمدن سے روشناس ہونے کے بعد انسان کتبت کے لئے کیا استعمال کرتا تھا۔ اس کا جواب مشکل ہے۔ البتہ قرطاس و کفّذ کی دریافت کے بعد انسان کے لئے اپنے ذہنی کوشش کو کفّذ و قرطاس پر منتقل کرنا آسان ہوا گیا یوں ایک نسل اپنی سابقہ نسل کے تجربات سے مستفید ہونے لگی۔

عالم اسلام میں نوشت و خواند کے لئے بالعموم دو چیزیں مستعمل رہی ہیں۔ اول قرطاس دوم کفّذ، اگر لوگوں نے خصوصاً متاخرین نے قرطاس اور کفّذ کو ایک دوسرے کا مترادف سمجھ لیا ہے جو درست نہیں۔ یہ دونوں چیزیں اپنی اصل حیثیت و ترکیب اور تاریخ کے لحاظ سے ایک دوسرے سے بالکل الگ ہیں۔

قرطاس تو عرصہ دراز سے مصر میں قاہرہ یعنی بڑی کے پودے کے گودے سے تیار ہوتا تھا۔ مسلمان اپنے دور حضارت میں نوشت و خواند کے سلسلہ میں پہلے پہل اسی چیز سے آشنا ہوئے اور اسے دو تین سو سال تک استعمال کرتے رہے۔

مگر اس کے برعکس مروجہ کھنڈ چین میں پہلی صدی عیسوی میں ایجاد ہوا اور آٹھویں صدی عیسوی (دوسری صدی ہجری) میں ترکستان اور خراسان کے راستے سے اسلامی دنیا میں داخل ہوا۔ قرآن مجید میں قرطاس کا لفظ استعمال ہوا ہے۔

”لو انزلنا علیک کتابا فی قرطاس فلمسوه بایدیہم لقال الذین کفرو ان هذا الا سحر مبین“ (۷۶)

مذکورہ بالا آیت سے یہ ثابت ہوتا ہے کہ ظہور اسلام کے وقت بلاد عرب میں یا کم از کم حجاز میں لوگ لفظ قرطاس سے آشنا تھے۔ یہود کے مذہبی نوشتے اسی پر لکھے جاتے تھے۔

عمد قدیم کے مذہب اور متمدن ممالک میں قرطاس کو اپنے رواج عام کی بناء پر وہی اہمیت اور قدر و منزلت حاصل رہی ہے جو آج کل کھنڈ کو ہے۔ غرضیکہ قدیم زمانہ میں زندگی کی دیگر ضروریات کی کفالت کے علاوہ علوم و فنون کی اشاعت میں قرطاس نے وہی کام دیا ہے جو عصر حاضر میں کھنڈ سرانجام دے رہا ہے۔

قدیم چینی کتابوں کے مطالعہ سے یہ بات ثابت ہو چکی ہے کہ حضرت مسیح علیہ السلام کی پیدائش کے ایک سو سال بعد ایک شخص مائی لون نے کھنڈ نے ایجاد کیا۔

ایک عرب امیر نے مشرقی ترکستان میں فوج کشی کی۔ شکست خوردہ دشمن کے ہمت سے آدمی قید کر لئے گئے۔ ان قیدیوں میں کچھ چینی بھی تھے جو کھنڈ بنانا جانتے تھے۔ ان لوگوں نے سمرقند میں کھنڈ سازی کی صنعت کی بنیاد رکھی جسے بعد میں ہمت ترقی حاصل ہوئی۔ خلیفہ ہارون الرشید کے دور حکومت میں اس کے وزیر فضل بن یحییٰ برکلی نے کھنڈ سازی کا ایک کارخانہ دار الخلافہ بغداد میں قائم کیا۔ یوں یہ صنعت بغداد سے دوسرے اسلامی ممالک میں پھیلی۔ کھنڈ کے رواج عام سے قرطاس کا استعمال تیسری صدی ہجری میں آہستہ آہستہ رک گیا۔

ہندوستان میں کھنڈ کا رواج اسلامی عہد میں ہوا اور کھنڈ سازی کی صنعت غالباً ترکستان یا خراسان سے آئی ہوگی۔ ابتداء میں لاہور و دہلی اسلامی مملکت و حضارت کے مرکز تھے اس لئے کھنڈ سازی کے کارخانے شاید انہی شہروں میں قائم ہوئے ہوں گے۔ اسی طرح سیالکوٹ میں کھنڈ بنانے کے ہمت سے کارخانے تھے۔ سیالکوٹی کھنڈ سفید اور مضبوط ہوتا تھا۔ (۱)

طباعت کے رواج سے ہمت عرصہ قبل علماء و مصنفین اپنی تخلیقات قرطاس پر محفوظ کر لیتے تھے۔ اسی طرح دوسرے مصنفین کی تحریرات کھنڈ پر نقل کی جاتی تھیں۔ یہیں سے مخطوطات

کا آغاز ہوا۔

مخطوط آج کے اس سائنسی دور میں انتہائی قدر قیمت کے حامل ہیں۔ خصوصاً اگر کوئی مخطوط مصنف کے اپنے ہاتھ کا لکھا ہوا ہو اور خط خوبصورت ہو، اسے آٹوگراف کہا جاتا ہے۔
 لائبریری خواہ سرکاری ہو یا نجی ان کا سب سے اہم و قیمتی گوشہ مخطوطات پر مشتمل ہوتا ہے کہتے ہیں کہ زیادہ عرصہ نہیں ہوا جب برعظیم پاک و ہند کے ہر صاحب حیثیت کے دولت خانہ میں تین خانے ہوا کرتے تھے۔ مسلمان خانہ، اسلمہ خانہ، اور کتب خانہ۔ دور حاضر میں آخری دو خانے تو باقی نہ رہ سکے البتہ ڈرائنگ روم میں جہاں ڈیکوریشن میں سجانے کا خصوصی اہتمام کیا جاتا تھا، وہاں بعض اوقات خوبصورت جلد والی کتابیں سجادی جاتی ہیں۔

ایک روایت یہ بھی ہے کہ ماضی قریب میں صرف حیدرآباد وکن میں چار ہزار کتب خانے تھے مگر بدلے ہوئے حالات میں وقت کے تندوتیز جھونکے ان کتب خانوں کو سوکھے پتوں کی طرح اڑالے گئے۔ خصوصاً دور غلامی میں مسلمان اپنے آباؤ اجداد کے اس قیمتی ورثہ کو محفوظ نہ رکھ سکے۔ مغربی استعمار کے دور میں ہمارا بیشتر علمی سرمایہ یورپ کے کتب خانوں میں منتقل ہو گیا اور یہ سلسلہ ابھی تک جاری ہے۔ ہمارے بہت سے تاجروں نے ٹمن قلیل کے عوض اپنا ماضی یورپ و امریکہ کے ہاتھوں بیچ ڈالا۔

علامہ محمد اقبالؒ جب اعلیٰ تعلیم کے لئے یورپ تشریف لے گئے اور اپنے علمی ورثہ کو یورپ کی لائبریریوں میں سجادیکھا تو فرمایا:

حکومت کا کیا رونا کہ وہ اک عارضی شے تھی
 نہیں دنیا کے آئین مسلم سے کوئی چارہ
 وہ علم کے موتی کتابیں اپنے آباء کی
 جو دیکھیں ان کو یورپ میں تو دل ہوتا ہے سپاہ

برصغیر کی تقسیم کے وقت مسلمانوں کے بہت سے علمی خزانے فسادات کی نذر ہو گئے یا پھر بھارت کے حصہ میں آئے۔ پاکستان بن جانے کے بعد اگرچہ یہاں علمی و ادبی ترقی ہوئی لیکن آباؤ اجداد کے اس علمی ورثہ کو محفوظ کرنے کی طرف کم توجہ دی گئی۔ اس سلسلہ میں نجی لائبریریاں قتل صد ستائش ہیں جہاں علمی شائقین ان کی انتہائی گھمبشت کرتے ہیں اور اپنے کتب خانے کی نعمت بناتے ہیں۔

اس مقالے میں 'ہملوپور' رحیم یار خان اور ہملول نگر اور ان اضلاع کے مضائق میں موجود قلمی نسخوں کا احاطہ کرنے کی کوشش کی گئی ہے۔

ہملوپور شہر کی تاریخ زیادہ قدیم نہیں۔ آج سے تقریباً تین سو سال قبل اس کی پہلی اینٹ رکھی گئی۔ ہملوپور کا علاقہ پاکستان بننے سے پہلے چھوٹا پاکستان تھا۔ کیونکہ یہ متحدہ ہندوستان میں تیسری یا چوتھی بڑی مسلمان ریاست تھی۔ اس کے تاجدار و فرمانروا اپنا تعلق حضرت عباسؓ عم محترم نبی صلی اللہ علیہ وسلم کے خاندان سے جوڑتے ہیں۔ اس لئے وہ دینی و اسلامی جذبوں سے سرشار تھے۔ انہوں نے اپنی ریاست میں دینی تعلیم کے فروغ کے لئے لاتعداد مدارس کی بنیاد رکھی۔

ہملوپور سے ۳۵ کلومیٹر فاصلہ پر اچ قدیم ترین شہر ہے جس کی تاریخ تین ہزار سال پرانی ہے۔ یہاں مدرسہ فیوضیہ خاص اہمیت کا حامل تھا جس نے برصغیر میں اس وقت اسلامی تعلیم کے فروغ و ترویج کا فریضہ انجام دیا جب ہند کی فضاء مسلمانوں کے لئے پوری طرح سازگار بھی نہیں ہوئی تھی۔ یہ طرہ امتیاز بھی سرزمین اچ کے حصہ میں آیا جہاں چوتھی صدی ہجری سے لے کر گیارہویں صدی ہجری تک یعنی پورے سات سو سال علماء دین و مشائخ طریقت کا اثر دھام رہا۔

ریاست ہملوپور کے آخری دور میں ۱۸۷۹ء میں پہلی سرکاری دینی درسگاہ مدرسہ صدر دینیات کے نام سے وجود میں آئی جو خالصتاً دین علوم کی ترویج کے لئے وقف تھی۔ بعد میں یہی درسگاہ ۱۹۳۵ء میں جامعہ عباسیہ، ۱۹۴۳ء میں جامعہ اسلامیہ اور ۱۹۷۵ء میں اسلامیہ یونیورسٹی کولائی۔ ان مدارس کی وجہ سے یہاں عربی و اسلامی علوم و فنون کی آب یاری ہوئی اور علماء و مشائخ کی سرکاری طور پر سرپرستی کی گئی۔ کئی علماء نے اس خطہ کو اپنا مسکن ثانی بنانا پسند کیا۔ جس سے یہ نتیجہ اخذ کیا جا سکتا ہے کہ اس خطہ میں صدیوں سے مخطوطات مدارس و علماء کی ملکیت رہے ہوں گے۔

مخطوطات کسی قوم کا فکری ورثہ ہوتے ہیں۔ ان کو جمع کرنے، ان کا خیال رکھنے اور ان سے استفادہ کرنے والی قوم نہ صرف فکری میدان میں اعلیٰ مقلت پر فائز ہوتی ہے بلکہ عملی میدان میں بھی دیگر اقوام سے سر بلند رہتی ہے۔

پاکستان میں بے شمار مخطوطات محققین کی توجہ کے منتظر ہیں۔ ذیل میں صرف ہملوپور اور اس کے نواحی اضلاع میں واقع کتب خانوں اور ان میں موجود مخطوطات کا مختصر تعارف پیش خدمت ہے۔

بہلولپور میں مخطوطات کی اہم لائبریریاں

بہلولپور کے اس علاقہ میں سب سے قدیم لائبریری جو مخطوطات و نادر اشیاء کی وجہ سے مشہور ہے وہ اچ گیلانی لائبریری ہے۔ اچ وہ قدیم علاقہ ہے جہاں سے سکندر اعظم اپنی فتوحات کے دوران گزرا۔ اچ اب تین حصوں میں بٹ چکا ہے۔ اچ بخاری، اچ گیلانی، اچ مظاں۔ اچ بخاری ان کے مورث اعلیٰ سید جلال الدین المشہور سرخ بخاری م ۶۹۰ھ کی وجہ سے مشہور ہے۔ آپ اپنے وقت کے مشہور اولیاء اللہ میں سے تھے۔ اچ گیلانی کی شہرت ان کے جد امجد شیخ محمد غوث قادری گیلانی کی وجہ سے ہے۔ آپ سید عبدالقادر جیلانی بغدادی کی اولاد میں سے ہیں۔ آپ ۸۸۷ھ میں اچ تشریف لائے۔ آپ کی تاریخ وفات ۹۲۳ھ ہے۔ اچ مظاں سلطنت مظاہرہ کے کارندوں کی طرف منسوب ہے۔ جو اس دور حکومت میں یہاں موجود تھے۔

اچ گیلانی لائبریری

اس لائبریری کا آغاز کب ہوا ہے پتہ مشکل ہے۔ ایسا محسوس ہوتا ہے کہ اچ گیلانی کے جد امجد جب اچ تشریف لائے تو وہاں ایک مدرسہ قائم کیا اور اپنے طلبہ کے لئے کتابیں اکٹھی کرنی شروع کیں۔ مدرسہ کے طلبہ میں اضافہ کے ساتھ ساتھ لائبریری میں بھی روز بروز اضافہ ہوتا رہا۔ یہاں مختلف موضوعات پر مخطوطات اکٹھے کرنے کے ساتھ ساتھ خطاط بھی ملازم رکھے گئے جو مختلف کتابیں نقل کرتے رہے۔

تاریخ کے ایک دور میں لائبریری انتہائی اہم و قیمتی مخطوطات و نوادرات پر مشتمل تھی۔ ۱۳۱۳ھ میں نواب بہلولپور سے محرکہ آرائی کی وجہ سے بہت سے قیمتی مخطوطات یا تو ضائع ہو گئے یا دوسری جگہ منتقل ہو گئے۔ ریاست بہلولپور کے آخری فرمانروا امیر صلوق محمد خاسم عباسی م ۱۳۲۱ھ کے دور حکومت میں جامعہ طیبہ دہلی کے پروفیسر غلام سرور نے پچاس کے عشرہ میں ان مخطوطات و نوادرات کا کیٹلاگ تیار کیا تھا جس سے یہ معلوم ہوتا ہے کہ عربی فارسی مخطوطات کی تعداد ۳۹۰ تھی۔ ان میں سے عربی کی ۹۵ اور فارسی کی ۲۹۵ ہیں۔ ان میں بعض مخطوطات بالکل نادر و نایاب ہیں۔ پروفیسر غلام سرور نے بڑی جانفشانی و تحقیق سے ایک کتب تیار کی جو انگریزی زبان میں ہے۔ اسے اردو اکیڈمی بہلولپور نے دو بار بڑے اہتمام سے شائع کیا ہے۔ نائیشل ہے:

Durgah Library Uch Sharif Gilani Bahawalpur State"

یہاں بطور نمونہ چند اہم مخطوطات کا تعارف پیش کر رہے ہیں۔

قرآن مجید کے حوالے سے اس کے چند اجزاء خط کوفی میں ہرن کی کھل پر لکھے ہوئے موجود ہیں ان کے بارہ میں روایت ہے کہ یہ حضرت حسینؑ کے دست مبارک کے لکھے ہوئے ہیں۔ ملا حسین الواعظ کاشفی کی تفسیر حسینی کا ایک نسخہ جو یاقوت رقم کے ہاتھ کا لکھا ہوا ہے لائبریری میں موجود ہے۔

حدیث کی مشہور کتاب مشکوٰۃ المصابیح کے بعض قدیم نسخوں کے علاوہ شیخ نورالحق ترک کی کتاب تیسیر القاری (شرح صحیح بخاری) کا ایک نسخہ محفوظ ہے۔

فارسی کے مشہور شاعر اور علامہ زحشری کے شاگرد رشید الدین وطواط کی ایک کتاب "صد کلہ" کا قلمی نسخہ بھی لائبریری کی زینت ہے۔ صد کلہ میں فاضل مولف نے حضرت علیؑ بن ابی طالب کے سونفونٹ کو یکجا کر دیا ہے۔ اس مخطوط کا سن تحریر ۹۷۸ھ اور یہ سرفہ میں بیٹھ کر لکھا گیا ہے۔

سزا الطوۃ جسے صاحب قلموں شیخ مجدد الدین فیروز آبلوی نے ترتیب دیا ہے اس کی شرح شیخ عبدالحق محدث دہلوی کے قلم سے یہاں موجود ہے اور غالباً "گیارہویں صدی ہجری میں معرض تحریر میں آئی۔ اس کے علاوہ شیخ موصوف کی ایک کتاب "ترجمہ الاحادیث الاربعین فی نصیحة الملوک والسلاطین" کا ایک نایاب نسخہ بھی یہاں محفوظ ہے۔

فقہ کی مشہور کتاب شرح وقلیہ کا فارسی میں ترجمہ بھی اس لائبریری میں موجود ہے۔ اس کے مصنف عبدالحق سبجول سرہندی ہیں جنہوں نے ۱۰۷۶ھ میں اسے مکمل کیا۔ اسی طرح کسی کاتب مصنف کا لکھا ہوا ایک فقہی رسالہ "عمدۃ الاسلام" ہے جس پر کاتب کا نام فیض اللہ ساکن دارالسلطنت لاہور سن تحریر ۱۹ محرم ۱۰۷۶ھ ہے۔

گیلانی لائبریری میں حضرت مخدوم علی ہجویری کی مشہور کتاب کشف المحجوب کا انتخاب موجود ہے اس کے مرتب ابوسعید ہجویری ہیں جو حضرت موصوف کے تلامذہ میں سے ہیں۔ عبارت کے انداز سے مترشح ہوتا ہے کہ انہوں نے حضرت علی ہجویری کی زندگی ہی میں ان کی اجازت سے اسے ترتیب دیا تھا۔

فتوح الغیب جو حضرت شیخ عبدالقادر جیلانیؒ کی تالیف ہے اس کی ایک فارسی شرح منقح

فتوح الغیب کا قلمی نسخہ بھی یہاں موجود ہے شارح صاحب کتاب کے دوسرے فرزند فرزند شیخ شرف الدین ابو محمد عبدالرحمن عیسیٰ ہیں جنہوں نے ۵۵۵ھ میں اسے پایہ تکمیل تک پہنچایا۔
 حضرت شیخ عبدالقادر جیلانیؒ کی شہرہ آفاق کتاب غنیۃ الطالبین کی ایک شرح ملا عبدالکحیمؒ سیالکوٹی کے قلم سے یہاں پر محفوظ ہے۔ اپنی نوعیت کی یہ منفرد کتاب ہے۔ شیخ کلیم جہاں آبادی کی دو کتابیں مرقع اور شکول کے قلمی نسخے بھی اس لائبریری میں محفوظ ہیں۔ ایک بے نام قلمی نسخہ حضرت شیخ الحق بوعلی قلندر پانی پتی کا ذات و صفحات خداوندی کے حوالہ سے تحریر کردہ ہے۔
 مشہور صوفی شاعر اور نامور بزرگ سلطان باہوؒ کی ایک کتاب شمس العارفین کا قلمی نسخہ موجود ہے یہ مسدس ہے اور نظم میں حضرت شیخ عبدالقادر جیلانیؒ کی منقبت پیش کی گئی ہے۔
 نزہۃ الارواح کا ایک قدیم نسخہ بھی یہاں ملتا ہے جسے تصوف کے موضوع پر رکن الدین حسین بن عالم بن الحسن الحسینی نے مرتب کیا ہے۔

تاریخ و سیر کے موضوع پر اچ گیلانی لائبریری میں بعض بیش بہا مخطوطات ملتے ہیں۔ اس کتب خانہ میں حبیب السیر کے بعض نامکمل اجزاء موجود ہیں۔ اس کتب کو غیاث الدین بن حمام الدین خواند میر نے ۹۳۰ھ میں مکمل کیا۔ مولانا عبدالرحمنؒ جامی کی کتاب شواہد النبوة کا چودھویں صدی ہجری کا لکھا ہوا ایک قیمتی قلمی نسخہ یہاں موجود ہے۔ خواجہ معین الدین بن حاجی عمر الفرائی کی کتب معارج النبوة کا ایک نسخہ بھی یہاں موجود ہے۔

خواجہ فرید الدین عطار کی تذکرۃ الاولیاء اور شہزادہ داراشکوہ کی سفینۃ الاولیاء کے قلمی نسخے بھی خانوادہ گیلانیہ کی اس لائبریری میں موجود ہیں۔ اوچ کی تاریخی کتابوں میں ”اخیر الافاق“ ایک چونکا دینے والی تاریخ ہے۔ اس میں اہل بیت کے گیارہویں امام حضرت حسن عسکری کے بارے میں یہ روایت درج کی گئی ہے کہ انہوں نے بخارا سے ترک سکونت فرما کر ہندوستان کو اپنے قدم میمنت لڑوم سے نوازا اور اوچ کی سرزمین کو اس کا مسکن بننے کا شرف حاصل ہوا۔
 والد داغستانی جس کا اصل نام علی قلی خان تھا۔ اس کی کتب ریاض الشعراء کا قلمی نسخہ بھی اس لائبریری کی قدر و منزلت میں اضافہ کا موجب ہے۔ والد داغستانی نے اس میں دو ہزار چار سو چھیانوے قدیم و جدید شعراء کے حالات اور ان کا نمونہ کلام درج کیا ہے۔ یہ اپنے موضوع پر مستند کتاب سمجھی جاتی ہے۔

مشہور مورخ و ادیب مولانا غلام علی آزاد بکراچی کی کتب ید بیضا کا قلمی نسخہ بھی یہاں

موجود ہے۔ اسی طرح حسین بن علی الواعظ الکاشفی کی اخلاق محسنین جو اخلاق محسنی کے نام سے معروف ہے اس کا نہایت قیمتی قلمی نسخہ اس لائبریری کی نعمت ہے۔

فن طب کے حوالہ سے ایک نادر و نایاب مجموعہ ذخیرہ خوارزم شہلی کے بعض حصے بھی موجود ہیں۔ فارسی زبان میں چھٹی صدی ہجری کے ربیع اول کی یہ تصنیف طب کی بالکل ابتدائی زمانہ کی کتابوں میں سے ہے۔ اس کے مرتب و مولف زین العابدین ابو ابرہیم اسماعیل بن الحسین بن محمد بن احمد حسین الجرجانی نام کے ایک بزرگ ہیں جو غالباً ۵۳۱ھ میں فوت ہوئے۔

گیلانی لائبریری میں فارسی کے قدیم و جدید شعراء کے دو ایوان اور ان کے شعری سرمایہ کا معتدبہ ذخیرہ موجود ہے۔ مشاہیر شعراء میں بہت کم ایسے فارسی شاعر ہوں گے جن کے رشحات فکر کے نادر قلمی نسخے یہاں دستیاب نہ ہوں۔

فردوسی کی شہرہ آفاق نظم شاہنامہ جو ۶۰ ہزار سے زیادہ اشعار پر مشتمل ہے اس کا ایک مصور قلمی نسخہ گیلانی لائبریری کی قدر و قیمت میں اضافہ کر رہا ہے۔ شاہنامہ فردوسی کا ایک نثری انتخاب ”کتب منتخب شاہنامہ“ کے عنوان سے توکل بیگ کا ترتیب دیا ہوا اب بھی اس کتب خانہ کی نعمت ہے۔ یہ مخطوط بھی مصور ہے اس میں ۷۵ خوبصورت قلمی تصاویر اس انتخاب کی جان ہیں۔

مولانا جلال الدین رومی کی مثنوی کا ایک قلمی نسخہ بھی یہاں موجود ہے۔ اس کے علاوہ مثنوی کے پہلے حصہ کی شرح جسے ان کے ہم نام مولانا جلال الدین واعظ بخارا نے قلم بند کیا ہے کا ایک نسخہ موجود ہے۔

دیوان شمس تبریز جو دراصل مولانا ہی کے کلام کا مجموعہ ہے وہ بھی اس کتب خانہ میں محفوظ ہے۔ دیوان سعدی کا ایک عمدہ نسخہ بھی اس کتب خانہ میں موجود ہے۔ اس دیوان میں شیخ سعدی شیرازی کے قصائد ہیں۔

ابوالحسن امیر خسرو کی مثنوی قرآن السعدین کا ایک عمدہ نسخہ بھی اس کتب خانہ میں موجود ہے۔ زاہد المسافرین جسے رکن الدین حسین بن عالم بن ابی الحسن الحسینی نے ترتیب دیا ہے کا قلمی نسخہ بھی یہاں موجود ہے۔

مولانا نور الدین جہاں جو فارسی کے مشہور تعزکو شاعر ہیں ان کی مثنویوں ”سلسلہ الذریب“ ”اعتقالاتہ“ ”لیلیٰ مجنوں“ ”یوسف زلیخا“ کے قلمی نسخے بھی یہاں محفوظ ہیں۔

غنی کاشمیری کا دیوان بھی یہاں ناقص حالت میں موجود ہے۔ سرائیکی زبان کے مشہور شاعر خواجہ فریدؒ کے برادر بزرگ حضرت خواجہ غلام نضر الدین ایک نامور صوفی مکررے ہیں ان کا تخلص احدی تھا لاجبیری میں ان کا دیوان بھی موجود ہے۔

اوج گیلانی کی اس لاجبیری کا ایک نور نسخہ علامہ قاضی قطب الدین کاشانی کا منظوم رسالہ "تحفة الفقہ" ہے۔ قاضی موصوف ناصر الدین قباچہ کے عہد میں ملتان اور اوج کے قاضی القضاة رہے ہیں۔

اوج گیلانی کی لاجبیری کا سب سے قیمتی سرمایہ اور اس کی سب سے بیش بہا دولت مصوری کے وہ نور شاہکار ہیں جن کے کئی مجموعے اس کتب خانہ کی زینت ہیں۔ قلمی تصویر کے ان مختلف مجموعوں میں جو کسی ماہرین کے موئے قلم کے شہ پارے ہیں، پادشاہوں، فقیروں، درویشوں، شاہزادوں، اور اہل اللہ کی قلمی تصویر بڑی عمدہ اور نفیس حالت میں موجود ہیں۔

پادشاہوں میں خسرو ساسانی، نوشیرواں فارسی، امیر تیمور، ہمایوں، بابر شاہ جہاں، اور گلزیب اور نور شاہ وغیرہ۔ شہزادوں میں دارالعلوم مراد بخش اور شجاع بزرگان دین میں حضرت اولیس قرنی، خواجہ حسن بھری، شیخ عبدالقادر جیلانی، خواجہ معین الدین چشتی، خواجہ فرید، شکر سنج، مخدوم بہاول الحسن، زکریا ملتانی، حضرت علی ہجویری، سید جلال الدین سرخ بخاری، حضرت نظام الدین اولیا، حضرت مخدوم جہانیاں، جہاں گشت، لعل شہباز قلندر، حضرت میاں میر شاہ دولہ، خواجہ قطب الدین بختیار، کاکلی، شیخ عمر حلد سنج بخش، ثالث اور سکھوں کے مذہبی پیشوا گورو ارجن۔

شعراء میں شیخ سعدی، مولانا رومی، شمس تبریز، امیر خسرو، حافظ شیرازی اور مولانا جامی شامل ہیں۔ یہ تصویر دسویں اور بارہویں صدی کے مصوروں کے وہ فنی شاہکار ہیں جن کی قدر و قیمت کا اندازہ اہل فن ہی کر سکتے ہیں (۲)

اوج بخاری میں مخدوم جہانیاں، جہاں گشت کے ملفوظات و ارشادات پر مشتمل ملفوظات بڑے قیمتی ہیں۔

حضرت مخدوم جہانیاں، جہاں گشت کی اولاد واحملو کے سلسلہ میں ایک بڑا ذخیرہ اللہ داد خان ساکن اوج کے ذاتی ذخیرہ کتب میں ہے۔ ڈاکٹر محمد ایوب قادری نے اس سلسلہ میں ۳۳ کتابوں کی فہرست پیش کی ہے ان میں سے چار قلمی ملفوظات ہیں۔ تفصیل درج ذیل ہے۔

۱۔ سکھول خلیفہ غلام محمد خان (قلمی)

۲۔ شجرہ التساب سلوات خلام (قلمی)

۳۔ اصل سلوات بخاری (قلمی)

۳۔ ریاض الانساب (قلمی)

ریاض الدین بن حاجی چوہدری وہاب الدین بدایونی م ۳۳۳ھ (۳)

مخطوطات جامعہ اسلامیہ بہاولپور

یونیورسٹی ہونے کے حوالہ سے اور سابقہ جامعہ عباسیہ و اسلامیہ کے ذخیرہ کتب کے وارث ہونے کے باوجود یونیورسٹی ہذا کا شعبہ مخطوطات قاتل ذکر نہیں۔ ایسا محسوس ہوتا ہے کہ مخطوطات کی مد میں کوئی رقم خرچ نہیں کی گئی۔ سابقہ اداروں یا کسی مخیر کی جانب سے جو مخطوطات بطور عطیہ موصول ہوئے وہی اس کا متاع کل ہے۔ کئی سال بیشتر جو فہرست مخطوطات تیار کی گئی تھی اس کے مطابق ان کی تعداد ۳۵ سے زائد نہیں۔ ان میں سے چند اہم مخطوطات کا تعارف درج ذیل ہے۔

۱۔ لب الالباب فی علم الاعراب: چونکہ مخطوط کے ابتدائی دو اوراق پھٹ چکے ہیں اس لئے مصنف کا نام معلوم نہیں البتہ نسخہ کے آخر میں محمد صلیق خان عباسی ثبت ہے۔ کتب کا نام فرید حنفی ہے۔ تاریخ کتابت ۵ شوال ۱۰۵۷ھ ہے۔

۲۔ شرح و قایمہ: فقہ حنفی کی مشہور درسی کتب جس کے مصنف عبید اللہ بن مسعود ابن تاج الشریحہ ہیں دو جلدوں پر مشتمل ہے یہ مخطوط ناقص حالت میں موجود ہے۔

جلد اول کتاب الطہارۃ سے شروع ہو کر کتاب الخنثیٰ تک ختم ہوتی ہے اور ۳۷۱ صفحات پر مشتمل ہے۔ جلد دوم کتب الحج سے شروع ہوتی ہے۔ کتب کا نام اور تاریخ کتابت درج نہیں۔

۳۔ حل الرمزعن متن الكنز: الجزء الاول۔ مصنف شیخ الاسلام عبدالمعصم مفتی۔ یہ قلمی نسخہ لمبے سائز میں باریک اور سیاہ قلم سے لکھا ہوا ہے۔ یہ نسخہ ناقص ہے اس کے صرف ۶۰ صفحات موجود ہیں۔ مشہور درسی کتب کنز الدقائق کی عمدہ شرح ہے۔ کتب اور تاریخ کتابت درج نہیں۔

۴۔ رضی شرح کافیہ: مصنف رضی الدین محمد بن الحسن الاسترلابی النعمی م ۶۸۶ھ۔ یہ قلمی نسخہ کتابت کا اعلیٰ شاہکار ہے۔ ابن حاجب کی مشہور و متداول کتب کافیہ کی شرح ہے۔ قلمی نسخہ کے جائزہ سے معلوم ہوتا ہے کہ اسے تین کتابوں نے لکھا ہے۔ آخری صفحہ نہ ہونے کی وجہ

سے کتاب و تاریخ کتب معلوم نہ ہو سکی۔ البتہ اس نسخہ پر محمد بملول خان عباسی کی مرثیت ہے۔
 ۵۔ الاختیار تطیل الخیار: مصنف ابو الفضل محمد الدین عبداللہ بن محمود الموصلی الحنفی
 م ۶۸۳ھ۔ یہ مخطوط عربی زبان میں فقہ کے موضوع پر ہے۔ فن کتب کا قیمتی شاہکار ہے۔ صرف
 ۳۳ صفحات پر مشتمل ہے۔ تاریخ کتب اور کتب کا نام درج نہیں۔

۶۔ شرح ہدایۃ النحو المسمی بسراج النحو: مصنف کلیم اللہ بن حلی علی عمر۔ یہ قلمی مخطوط
 کفی ضخیم ہے۔ درس نکالی کی تہ اول کتاب ہدایۃ النحو کی عربی شرح ہے۔ سرسری مطالعہ
 سے معلوم ہوتا ہے کہ کتاب محنت سے لکھی گئی۔ مقدمہ کتب میں مصنف علام نے محمد بملول
 خان عباسی کی علم پروری اور علماء کی قدردانی کو بہت سراہا ہے۔ مصنف بملول کے رہنے والے
 تھے۔ آپ نے یہ کتاب ۱۱۱۰ھ میں لکھ کر امیر بملول محمد بملول خان عباسی کے ذاتی کتب خانہ کی
 نذر کی۔

۷۔ واقعہ شرح کافینہ: مصنف سید رکن الدین حسن بن محمد الاسترلابی م ۷۷۷ھ۔ قلمی مخطوط
 کتبلی ساز میں کفی ضخیم ہے۔ سیاہ روشنائی سے لکھا ہوا ہے۔ کرم خوردہ ہونے کی وجہ سے کتاب و
 تاریخ کتب نہ پڑھی جاسکی۔

۸۔ خیالی حاشیہ شرح العقائد: یہ قلمی نسخہ چھوٹے سائز میں سیاہ روشنائی سے لکھا گیا ہے
 باریک قلم استعمال کیا گیا ہے۔ آخری صفحات موجود نہیں۔

۳۔ مخطوطات سنٹرل لائبریری بملولپور

سنٹرل لائبریری بملولپور کا پہلا نام صلاح ریڈنگ لائبریری تھا۔ اس کا قیام ۱۹۳۳ء میں نواب
 صلاح محمد عباسی کی تہجوشی کی سلور جوبلی تقریبات کے موقع پر عمل میں آیا۔ طویل عرصہ کے بعد
 اسے باقاعدہ لائبریری کی شکل ملی یہاں مطبوعات کا ایک کثیر ذخیرہ موجود ہے۔ اس وقت مخطوطات
 کی تعداد ۴۸ ہے جنہیں شائقین کے لئے Show Case میں سجایا گیا ہے۔ تفصیل یہ ہے۔

۷	:	قرآن مجید
۱	:	اردو
۲۱	:	عربی
۸	:	فارسی

اس لائبریری میں قرآن مجید کے سات قلمی نسخے رکھے گئے ہیں تفصیل کچھ یوں ہے۔

۱۔ قرآن مجید بخط نسخ جلی ٹکٹ نما تقطیع کلاں ۳۳۳۳ مطری۔ بظاہر یہ نسخہ روسی ترکستان میں چھٹی صدی ہجری کا لکھا ہوا ہے۔

۲۔ قرآن مجید مطاوع مرصع قلمی عربی قدیم

۳۔ قرآن مجید قلمی چار سو سالہ پرانا ہے۔ کتب کا نام بیگی بن ناصر، تاریخ کتابت ۹ ذی القعدة ۱۰۹۲ھ بمذہب بمقام حیدر۔

۴۔ حمال شریف: سورة یونس تا سورة نمل ۳۳۰۰ھ کا لکھا ہوا ہے۔ مطاوع و مرصع ہے۔

۵۔ قرآن مجید قلمی، کتب کا نام حافظ محمد عبداللہ، تاریخ کتابت ۳ رمضان المبارک ۱۳۵۲ھ بمقام مصطفیٰ آبلو عرف رام پور۔ حاشیہ پر موضح القرآن مختصراً ہے۔

۶۔ گیارہواں پارہ۔ مطاوع و مرصع تختی کلاں

۷۔ حمال شریف قلمی۔ کتب کا نام علی اور تاریخ کتابت ۸ رمضان المبارک ۱۳۹۹ھ ہے۔ عربی زبان میں درج ذیل خطوط اہمیت کے حامل ہیں۔

۱۔ الکشاف عن حقائق السنن (۴): یہ علامہ طیبی کی شرح مشکوٰۃ ہے۔ کلنی عرصہ تک زیور طبع سے آراستہ نہ ہو سکی اب کراچی سے گیارہ جلدوں میں شائع ہو چکی ہے۔ لاہوری کا یہ نسخہ جس پر عالمگیر شہزادہ کی مرثیت ہے خوبصورت خط میں ہے۔ کتب کا نام محمد بن احمد القصبی ہے۔ تاریخ کتابت ۱۸۳۷ھ ہے۔

۲۔ معارج النبوة: مصنف ملا مین الحرمی م ۱۵۱۵/۱۵۱۶ھ۔ کتب کا نام حافظ عثمان بن سکندر بن امین شاہ بمقام ہرات (افغانستان) ہے۔ یہ نسخہ ۱۵۹۹/۱۶۰۰ھ کا لکھا ہوا ہے۔

۳۔ مسند الامام احمد بن حنبل: یہ نسخہ مشہور مسند امام احمد بن حنبل کا ایک حصہ ہے۔

۴۔ حیاة الحیوان: مصنف الشیخ کمال الدین محمد عینی الامیری م ۸۰۸ھ ہے۔

۵۔ تفسیر بیضاوی: مصنف قاضی ناصر الدین بیضاوی۔ مشہور و تہذیب اول تفسیر کا آخری حصہ ہے۔

۶۔ الاسماء الحسنی: اللہ تبارک و تعالیٰ کے نلوے ناموں کو خوبصورت نقش و نگار کے ساتھ پیش کیا گیا ہے۔ سل کتابت تقریباً ۱۳۰۰ھ ہے۔

۷۔ حاشیہ العینی علی کنز الدقائق فی فروع الحنفیہ: مصنف حافظ الدین ابوالبرکات عبداللہ بن احمد الحنفی۔ یہ نسخہ ۸۱۸ھ کا لکھا ہوا ہے۔

- ۸- التکرر فی قراءۃ القرآن: مصنف غوث بخش۔ مخطوط ۱۱۹۱ھ کا لکھا ہوا ہے۔
- ۹- مدارک التنزیل: مشہور تفسیر قرآن کا تیسرا حصہ ہے۔
- ۱۰- شرح مواقف: مشہور تہ اول کتب علامہ سید شریف جرجانی کی تصنیف ہے۔
- ۱۱- تیسرا القرآن فی تخریج آیات القرآن: مصنف رحمت اللہ بن حافظ عمر تھی۔ قلمی نسخہ بحروف جمعی سل کتب ۱۱۳۰ھ ہے۔
- فارسی زبان میں درج ذیل مخطوط زیادہ اہم ہیں۔
- ۱- سفیت اللالیاء۔ مصنف مشہور مثل شہزادہ دارا شکوہ ہیں۔ یہ مخطوط ۱۱۳۰ھ کا لکھا ہوا ہے۔
- ۲- دیوان بیدل: قلمی فارسی قدیم از ردیف د تانوں
- ۳- دیوان امیر خسرو قلمی فارسی ۱۸۰۰ء کا لکھا ہوا ہے۔
- ۴- شاہنامہ مصورہ حسن بن شرف شاہ طوسی فردوسی۔ اس نسخہ میں ۳۳ تصاویر ہیں غالباً بارہویں صدی ہجری / اٹھارویں صدی عیسوی کے اواخر کا لکھا ہوا ہے۔
- ۵- دیوان حافظ مصورہ حافظ شیرازی کا یہ دیوان ۱۱۳۱ھ / ۱۷۸۱ء کا لکھا ہوا ہے۔
- ۶- دیوان طاعنی شیرازی: قلمی فارسی قدیم ۱۱۳۱ھ کا لکھا ہوا ہے۔
- ۷- سکندر نامہ
- ۸- شرح مثنوی مولوی: مولانا روم کی مشہور مثنوی کی شرح کاتب خواجہ محمد ایوب۔ یہ مخطوط ۱۱۳۰ھ کا لکھا ہوا ہے۔
- ۹- تاریخ شمشیر خانہ: مثل پلو شاہ شاہجہاں کے دور حکومت کی تاریخ ہے۔ ۱۱۳۳ھ میں لکھی گئی۔
- اردو زبان میں یہاں صرف ایک مخطوط ہے۔ اس کا نام صلوٰۃ التواریخ ہے۔ یہ سابق ریاست بہاولپور کی پہلی مستند تاریخ ہے جسے پروفیسر اشرف گورگانی نے مرتب کیا تھا۔ صرف ایک بار ۱۸۹۹ء میں چھپ چکی ہے۔
- ۱۰- مخطوطات ملکیہ ڈاکٹر عبد الرؤف ظفر اسلامیہ یونیورسٹی بہاولپور
- ڈاکٹر صاحب موصوف اپنے قیام گلاسگو کے دوران ڈاکٹر بیٹ کا مقالہ لکھتے وقت آئرلینڈ کی مشہور لائبریری (Chester Beatty) سے درج ذیل مخطوطات کی مائیکروفلم اپنے ساتھ لے آئے ان میں سے چند مخطوطات ایڈٹ کر کے شائع کر چکے ہیں۔

مخطوطات کی تفصیل درج ذیل ہے:

- MS.3529 ۱۔ شرح مصابیح السنة للبخوی
- MS.3909 ۲۔ جزء للمحاکم النیسابوری
- MS. 4009 ۳۔ الفوائد المنتخبات العوالی، دار قطنی جزآن
- Fol. 229, MS. 4982 ۴۔ انتقاض الاعتراض، ابن حجر
- Fol.105, MS.4107 ۵۔ الضرر والمنافع للمجاهدین، ابراہیم احمد غنیم
- MS. 4436 ۶۔ بیجة العابدین، حافظ جلال الدین سیوطی
- Fol.32, MS 3863 ۷۔ التوبة، ابن ابی الدنیا
- Fol. 93, MS 3902 ۸۔ المقنع فی علوم الحدیث، ابن الملقن
- Fol. 96 - 133 ۹۔ خصائص النبی، ابن الملقن
- Fol. 89, MS 3132 ۱۰۔ کتاب اسماء الرجال، خلیب تیمزی
- Fol.10, MS 3890 ۱۱۔ التفریح لصحیح الحدیث، احمد بن محمد بن احمد البرکاتی
- ۱۲۔ تحفة الطالب و فرحة الراغب
- Fol 9, MS 5039 ۱۳۔ جمل الدین ابو طرد محمد بن علی بن محمود الحمودی الصابونی
- Fol. 235, MS 5039 ۱۴۔ شرح المصابیح، شاب الدین فضل اللہ بن الحسن
- Fol MS 5165 ۱۵۔ تسمیة المشائخ (۵)، محمد بن اسحاق بن محمد بن نندہ
- Fol.28 ۱۶۔ الاسامی والکنی، ابن نندہ
- Fol.325, MS 3752 ۱۷۔ المفاتیح شرح المصابیح، مظہر الدین حسن بن محمود الحسن القریدانی
- MS 3664 ۱۸۔ اس نمبر میں دو مخطوط ہیں جن کی تفصیل یہ ہے۔
- ۱۔ البلدانیات والجواهر، سخوی
- ۲۔ الکرامۃ المشار لہا باسانید الکتب السنة
- MS 3849 ۱۹۔ اس نمبر میں گیارہ مخطوط ہیں جن کی تفصیل ہے
- ۱۔ الرباعیات من کتاب السنن الماثورة، امام نسائی
- Fol.26-31 ۲۔ الاخبار والحکایات، ابو جعفر محمد بن عبد اللہ بن سلیمان الحضری
- Fol. 31-32 ۳۔ قصیدہ فی السنة، ابو بکر عبد اللہ بن سلیمان بن الاشعث البجستانی

- Fol. 36-58 ۴- حدیث مصعب، ابو عبد اللہ مصعب بن عبد اللہ بن مصعب
- Fol. 62-74 ۵- ملح فی معتقد اہل الحق، عزیز الدین سلیمی
- Fol. 75-79 ۶- منظومہ فی التجوید، الدرہنی
- Fol. 84-91 ۷- المسموع شرح مقنع، ابن الیثم
- ۸- عروف التمریفات بالمصطلحات الشریفہ
شہاب الدین ابو العباس احمد بن یحییٰ
- Fol. 115-120 ۹- انتفاع المنظر فی ما یصح ان یدع من المجهول
شہاب الدین ابو جعفر محمد بن احمد
- Fol. 133-134 ۱۰- رسالہ فی السماع، ابو جلد المقدسی
- Fol. 135-144 ۱۱- منظومہ فی العروض
- Fol. 1-37, MS 3390 ۱۲- ترجمہ الامام الشافعی، ابن کثیر
- Fol. 1-141 ۱۳- طبقات الفقہاء الشافعیین، ابن کثیر
- ۱۴- اس نمبر میں پانچ مخطوط ہیں۔
- Fol. 1-14 ۱- منتقاة حدیث الجویری
- Fol. 16-25 ۲- حدیث ابی مسلمہ، عبد الحزین بن الرزبان البغوی البزازی
- Fol. 26-36 ۳- طرق حدیث ان اللہ تسع وتسعین اسماً، ابو نعیم الاصبغانی
- Fol. 38-51 ۴- امالی المحاملی، الحمالی
- ۵- اختصاص القرآن بعبودۃ الی الرحیم الرحمان
- Fol. 55-60 ۶- ضیاء الدین ابو عبد اللہ محمد بن عبد الوحید المقدسی الحنبلی
- ۲۲- الاقتراح علی علوم الحدیث، عماد الدین ابو الغداء
اسماعیل بن ابراہیم بن عبد اللہ بن محمد بن جماع
- Fol. 72 الکافی المقدسی الشافعی
- ۲۳- الجزء فیہ لربعة عشر حدیثاً و غیرہا منتخبة
من جزء ابی عبد اللہ محمد بن الفیصل بن لطیف الفراء
- MS 3726 ۲۴- شرح المصابیح محمد بن سید بن ابراہیم البرزلی
- Fol. 251

- ۲۵- خمسیات البزاز
 ۳۶- اس نمبر میں سات مخطوط موجود ہیں۔
- Fol.1-14 ۱- تحفة البيرة في الاحاديث العشرة السبعي
 Fol.16-18 ۲- برة القاع في ضاآت القرآن الرسعاني
 Fol. 20-23 ۳- عمدة المفيد وعدة المجيد عالم الدين الحلوي
 Fol. 30-34 ۴- المقدمة الجزرية في القراءة المرضية لبن الجزري
 ۵- شرح الاجرومية المتقدري
 ۶- ملحمة الاعراب الجزري
 ۷- للقب البديع ابو زكريا يحيى بن عبد المحطى بن عبد النور الزوارى المغربى
 ۲۷- شرح شمائل القرمذى عبد الرؤوف السنوى 20x13
 ۲۸- الاربعين في اوشاب الستارين الى منازل المتقين ابو الفتوح محمد بن محمد الطائى ف
 ۵۵۵

یہ مخطوط رباط سے منکویا گیا ہے اور اصل مخطوط کی فوٹو کاپی ہے
 ۳۵۵ صفحات پر مشتمل ہے۔

- ۵- مخطوطات مکیہ حافظ ثناء اللہ الزاحدی (رحیم یار خان
 حافظ صاحب نے رحیم یار خان میں ایک ادارہ قائم کیا ہے جس میں مخطوطات خاص پر جمع
 کئے جاتے ہیں۔ ایک جلد میں درج ذیل تین مخطوط ہیں جن کی تفصیل یہ ہے۔
- ۱- مسلک الدرر لاکمل رسل اطهر (۶) محمد صدیق لاہوری
 ۲- کتاب الفرائض، قاضی شہاب الدین ابو حامد محمد بن احمد بن محمود بن علی بن ابی
 طالب
 ۳- مدار الاسلام فی علم الکلام

مخطوطات مکیہ ڈاکٹر محمد افضل ربانی، اسلامیہ یونیورسٹی بہاولپور
 ڈاکٹر صاحب قیام گلاسگو (برطانیہ) کے دوران درج ذیل مخطوطات کی مائیکروفلم آرکائیو کی
 مشہور لائبریری (Chester Beatty) سے خرید کر ساتھ لائے۔

۱- لرجوزة فی الفقہ (۷) مصنف غیر معلوم
 ۲- تعظیم الفتیاء ابن جوزی

- ۳- العالمہ والمتعلم، مصنف غیر معلوم
Fol. 40
- ۴- الاحکام فی معرفۃ الیمن والاحکام، شیخ محی الدین الکاظمی
Fol 20
- ۵- الفتاویٰ المجموعۃ، علامہ ابن صلح و غیر ہم
Fol.150

مخطوطات ملکیہ ڈاکٹر عبدالرشید رحمت، اسلامیہ یونیورسٹی بہاولپور
راقم کے ذاتی ذخیرہ کتب میں درج ذیل مخطوط کچھ اصل اور کچھ فوٹو کاپی کی صورت میں
موجود ہیں جن کی تفصیل درج ذیل ہے۔

۱- ۲ قرآن کریم کے دو نسخے موجود ہیں ایک بڑے سائز میں اور دوسرا درمیانہ سائز میں۔ کلمہ
سے قدامت کا احساس ہوتا ہے۔ کاتب اور تاریخ کتبت درج نہ ہے۔

۳- دیوان حسن بن ثابت الانصاری، پہلے صفحہ پر یہ عبارت تحریر ہے۔ وضع و ضبط الدیوان
عبدالرحمن البروقی، کتب و شرحہ مختصراً عبدالخالق کنفوری، سل کتب ۱۳۳۶ء ہے۔ کل صفحات
۳۳۲ ہیں۔

۴- محیط الدائرہ، مصنف کریلیوس خان ویک۔ علم عروض کی تند اول کتب ہے۔ کاتب محمد
عبدالخالق بن مولوی عبدالغفور ساکن بہاولپور، مخطوط ۸۰ صفحات پر مشتمل ہے۔

۵- تفسیر بحر المطنی (فارسی) مصنف محمد بن خواجگی بن عطاء اللہ المدعو نجوند میاں۔ یہ قرآن پاک
کے آخری پارہ کی تفسیر ہے اور ۱۹۱ صفحات پر مشتمل ہے۔

۶- الصواعق المحرقة (الجزء الاول) مصنف ابن حجر مکی۔ کاتب کا نام محمد بخش ولد میاں احمد یار
۱۳۹۰ھ کا لکھا ہوا ہے۔ ۱۷۰ صفحات پر مشتمل ہے۔

۷- الرد علی الزنادقة والجهمیة، امام احمد بن حنبل۔ یہ اس نسخہ کی فوٹو کاپی ہے جو برٹش
لائبریری کی ملکیت ہے۔ برٹش لائبریری کا تاریخ ادخا ۱۸۸۱ء ہے۔ کاتب و تاریخ کتبت درج
نہیں۔

۸- کتاب التیسیر فی التفسیر، مصنف الخلفاء عبدالعزیز بن حلد بن احمد الامیری۔ یہ عربی اشعار
میں قرآن مجید کی تفسیر ہے اور ابھی تک شائع نہیں ہوئی۔ Fol. 113

۹- شرح المسند لامام ابی حنیفہ النعمان، مصنف علی بن سلطان القاری۔ یہ نسخہ ۱۵ اوراق
پر مشتمل ہے۔ منکبہ القادریہ بغداد کے نسخہ کی فوٹو کاپی ہے۔

۱۰- شرح المسند لامام ابی حنیفہ النعمان۔ یہ کتب کا دوسرا نسخہ ہے۔ دوسرے کاتب کا لکھا

ہوا ہے بڑے سائز میں ۱۵ اوراق پر مشتمل ہے۔ مکتبہ قلاویہ بغداد میں محفوظ ہے۔

مذکورہ بلاوہ لائبریریاں ہیں جن تک ہماری رسائی کسی نہ کسی طرح ہو سکی۔ بھولپور میں کئی ایسی پرائیویٹ لائبریریاں ہیں جن کے مالک اپنی کتابیں و مخطوطات دکھانا گوارا نہیں کرتے۔ سلطان میوزیم سابقہ نواب بھولپور کی ملکیت ہے جہاں مطبوعہ و نادر کتابوں کے علاوہ سنن کبریٰ بھائی کا خوبصورت نسخہ اور علامہ سعد الدین قناتزانی کی مطول کا نسخہ بخط المصنف موجود تھا۔ اب یقین سے کچھ نہیں کہا جاسکتا کہ یہ مخطوط موجود بھی ہیں یا نہیں۔ صدیق طاہر اس بارہ میں لکھتے ہیں۔

”کتب خانہ سلطانی میں چھت تک کتابوں کے ریک لگائے گئے ہیں جن میں مختلف علوم فنون اور تاریخ و سیرت، سوانح اور ادب کے موضوع پر ایک بیش بہا اور انمول کتب محفوظ ہیں بعض ریکوں میں نادر قلمی نسخے بھی رکھے گئے ہیں (۸)۔“

خانوادہ عالیہ گیلانیہ ہی کی ایک شاخ کے نامور بزرگ مخدوم الملک سید غلام میراں شاہ کے محلات اور اقامت گاہیں جمل دین والی تحصیل صادق آباد میں ہیں۔ ان کا منتخب کتب خانہ اہم دینی اور ادبی کتابوں اور مخطوطات کا بیش بہا ذخیرہ ہے۔ قرآن مجید کے مخطوطات خاص طور پر اس کتب خانہ کا امتیاز ہیں (۹)۔

اسی طرح مخدوم حمید الدین حاکم کا دینی و روحانی فیض گزشتہ نو سو سال سے جاری ہے۔ اس خاندان کے سہولگان کے پاس بھی بے مثل مخطوطات اور نادر محفوظ ہیں (۱۰)۔

صادق آباد کے مشہور رئیس میرزاہد حسین جنہیں کتابوں اکٹھے کرنے کا شوق جنون کی حد تک ہے کی لائبریری میں بقول ان کے ”قرآن کریم کے تو میرے پاس نادر ہی نہیں ٹایپ نسخے بھی ہیں“ (۱۱)۔

آپ کی لائبریری میں میں نے ابن ابیاب مشہور خطاط کا لکھا ہوا قلمی قرآن مجید دیکھا ہے اس کی تصدیق مولانا عبدالقدوس ہاشمی مرحوم کے قلم سے پہلے صفحہ پر موجود ہے۔

قرآن مجید کے قلمی نسخوں کے حوالہ سے سردار جعفری کی نجی لائبریری (سیلی) بھی قابل دید ہے وہاں مطبوعہ کتابوں کے علاوہ بیت القرآن میں ۴۵ قلمی نسخے قابل دید ہیں جن میں بعض کی ضخامت غیر معمولی ہے۔

بھولپور کی نجی لائبریری میں الشیخ الجامع لائبریری بھی قابل ذکر ہے۔ اس میں شرح العقائد کا حاشیہ نمبر بخط المصنف یعنی علامہ عبدالعزیز پر ہاروی کے قلم کا لکھا ہوا ہے۔ ۳۰۰ کا لکھا ہوا

ایک قرآن مجید بھی ہے۔ کفریہ کی شرح متوسط دانیہ، شرح جانی کے حاشیہ عصام، کا ایک قدیمی نسخہ بھی ہے۔ ارشاد النہو، شرح تہذیب النہو، فتوحات یکہ نصف آخر، اشاد اللطعات، دو جلد، ملا علی قاری کا حاشیہ جلالین وغیرہ نادر قلمی کتبوں میں شامل ہیں (۱۲)۔

ضرورت اس امر کی ہے ان لائبریریوں کے مخطوطات کی فہرست جدید انداز میں مرتب کرائی جائے۔ اگر کسی محقق کو مخطوط کی ضرورت ہو تو وہ ہاسٹنی اس کی فوٹو کاپی حاصل کر سکے۔ اگر خداخواستہ کسی خاندان میں ان کی ضرورت نہ رہے تو سرکاری کتب خانے انہیں مناسب قیمت دے کر اپنے ہاں محفوظ کر لیں۔

حوالہ جات

- ۱۔ عنایت اللہ شیخ ڈاکٹر، کانڈ کا رواج تاریخ کی روشنی میں، مجلہ جامعہ اسلامیہ بہاولپور (۱۹۶۳) ش ۱، ص ۸۳-۹۳
- ۲۔ شہاب مسعود حسن، خط پاک اوج، اردو آئیڈی، بہاولپور (۱۹۷۷) ص ۳۷-۳۳۳، شہاب مسعود حسن، اوج شریف کے علمی نوادر، سے ماہی الزہیر (بہاولپور) (۱۹۶۷) ش ۱۱، کتب خانہ نمبر ۲۰۸-۲۳۱
- Gulam Sarwar, Manuscripts Gilani Library,
Urdu Academy, Bahawalpur (1987), pp 219
- ۳۔ محمد ایوب قادری، ڈاکٹر، مخدوم جہانیاں جہاں گشت، علماء آئیڈی، لاہور ۱۹۷۶ء، ص ۲۲۳
- ۵۔ یہ مخطوط ڈاکٹر عبدالرؤف ظفر کے تحقیق کے ساتھ سیرت میل اسلامیہ یونیورسٹی کی جانب سے شائع ہو چکا ہے۔
- ۶۔ یہ مخطوط ڈاکٹر معراج الاسلام ڈاکٹر عبدالرؤف ظفر کی تحقیق کے ساتھ درج ذیل مجلہ میں شائع ہو چکا ہے۔
- الایضاح، مرکز الشیخ زاید الاسلامی، جامعہ پشاور
العدد الخامس ۱۹۳۱۵/۱۹۹۵ء، ص ۱-۳۵
- ۷۔ یہ مخطوط ڈاکٹر عبدالرشید رحمت، و ڈاکٹر محمد افضل ربانی کی تحقیق کے ساتھ درج ذیل مجلہ میں شائع ہو چکا ہے۔
- مجلہ علوم اسلامیہ، اسلامیہ یونیورسٹی، ج ۳، ش ۱، ۱۹۹۳ء، ص ۱-۴۰
- ۸۔ صدیق طاہر، وادی ہائرہ اور اس کے آثار، اردو آئیڈی، بہاولپور (۱۹۸۲) ص ۱-۷۳
- ۹۔ صدیق طاہر، بہاولپور کے کتب خانے، سے ماہی الزہیر (بہاولپور نمبر) ۱۹۸۲ء، ص ۱۳۱-۱۳۲
- ۱۰۔ حوالہ سابق، ص ۱۳۲
- ۱۱۔ سید زاہد حسین، میرا ذوق کتب اندوزی، سے ماہی الزہیر (کتب خانہ نمبر) ۱۹۶۷ء، ص ۵۱۰
- ۱۲۔ غلام نصیر الدین شبلی، حضرت الشیخ لاجامع لائبریری، سے ماہی الزہیر (کتب خانہ نمبر) ۱۹۶۷ء، ص ۵۲۱-۵۲۲
- علامہ شبلی اور ان کی شرح مشکوٰۃ کے سلسلہ میں دیکھئے راقم کا مقالہ ”علامہ شبلی (شارح مشکوٰۃ المصابیح)“ سے ماہی ”فکر نظر“ اسلام آباد (۱۹۸۹) ج ۲، ص ۲۲۷، ش ۲، ص ۵۳-۳۷